

संचालक, शासकीय मुद्रण व लेखनसामग्री संचालनालय,
मुंबई यांचे अधिपत्याखालील व्यवस्थापक, मोठी मुद्रणालये,
सामान्य राज्य सेवा गट “अ” या पदावरील सरळसेवेने
नियुक्ती....

श्री. गोटे नरेश महादेवराव (अ. जा.) (अराखीव पदासाठी)

महाराष्ट्र शासन
उद्योग, ऊर्जा व कामगार विभाग,
शासन निर्णय क्रमांक-मलोआ-२०१५/प्र.क्र. ३७/उद्योग-४
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक : ७ मे, २०१५

वाचा :- कक्ष अधिकारी, महाराष्ट्र लोकसेवा आयोग, मुंबई यांचे पत्र क्रमांक ९५०/३८५१/आठ,
दिनांक ११/२/२०१५

शासन निर्णय,

महाराष्ट्र लोकसेवा आयोगाने त्यांच्या दिनांक ११/२/२०१५ रोजीच्या पत्रान्वये शिफारस केल्यानुसार श्री. गोटे नरेश महादेवराव, (अ. जा.) (अराखीव असलेल्या पदासाठी) यांची व्यवस्थापक, मोठी मुद्रणालये, सामान्य राज्य सेवा गट-अ, वेतनश्रेणी रुपये १५,६००-३९,१००, ग्रेड पे रु. ६,६००/- व नियमानुसार त्यावर प्राप्त होणारा महागाई भत्ता व इतर भत्ते या वेतनश्रेणीतील पदावर नेमणूक करण्यात येत आहे. त्यानुसार त्यांची पदस्थापना, “व्यवस्थापक, शासकीय फोटोझिको मुद्रणालय, पुणे” या पदावर करण्यात येत आहे.

२. श्री. गोटे नरेश महादेवराव यांनी सदरचे आदेश प्राप्त झाल्यापासून ३० दिवसांच्या आत संचालक, शासकीय मुद्रण व लेखनसामग्री संचालनालय, मुंबई यांचेकडे रुजू व्हावे व त्या पदाचा पदभार स्विकारावा, अन्यथा त्यांची नेमणूक रद्द करण्यात येईल.

३. संचालक, शासकीय मुद्रण व लेखनसामग्री संचालनालय, मुंबई यांनी श्री. गोटे नरेश महादेवराव यांना रुजू करून घेतल्यानंतर व पदस्थापना स्विकारल्यानंतर त्याबाबचे आदेश निर्गमित करावेत. जर ते विहित कालावधीत रुजू झाले नाहीत तर तसा अहवाल पुढील कार्यवाहीसाठी शासनास पाठवावा.

४. श्री. गोटे हे ज्या दिनांकापासून पदभार स्विकारतील त्या दिनांकापासून ते पहिली दोन वर्षे परिविक्षा कालावधीवर राहतील. सदरचा परिविक्षाधीन कालावधी संपल्यानंतर पहिली वेतनवाढ त्यांना देय राहिल. तथापि नंतरच्या वेतनवाढी मात्र परिविक्षा कालावधी यशस्वीपणे पूर्ण झाल्यानंतर देय राहिल. श्री. गोटे यांचे परिविक्षा कालावधीतील वेतन शासनाने वेळोवेळी काढलेल्या आदेशानुसार निश्चित करण्यात यावे. परिविक्षा कालावधीत त्यांनी कामाचा अपेक्षित दर्जा प्राप्त न केल्यास आणि विहित वेळेत विभागीय परीक्षा उत्तीर्ण न झाल्यास आणि अशा तऱ्हेने त्यांचे काम व वर्तणूक अयोग्य आढळल्यास ते सेवेतून कमी करण्यास पात्र ठरतील.

५. त्यांना सेवेचा/पदाचा राजीनामा द्यावयाचा असेल तर त्यांनी कमीत कमी एक महिन्याची पूर्वसूचना शासनास दिली पाहिजे तसेच त्यांना सेवेतून कमी करावयाचे झाल्यास शासन एक महिन्याची पूर्वसूचना त्यांना देईल. तथापि, त्यांच्या सेवेच्या कालावधीत दुर्वर्तन झाल्यास वा सेवाशर्तीचा त्यांनी भंग केल्यास पूर्वसूचनेचा कालावधी विचारात न घेता त्यांना सेवेतून कमी करण्यात येईल.

६. महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ११ तसेच नियम १५ (४) मध्ये दिलेल्या तरतुदीनुसार श्री. गोटे यांची वैद्यकीय तपासणी होणे आवश्यक आहे. त्यानुसार सदर पदासाठी वैद्यकीयदृष्ट्या पात्र असल्याचे प्रमाणपत्र ६ महिन्यांचे आत दाखल करण्याच्या अधिन राहून त्यांची नियुक्ती करण्यात येत आहे.

७. सामान्य प्रशासन विभागाच्या शासन निर्णय क्रमांक- चापअ-१००८/प्र.क्र. १२४/०८/१६-अ, दिनांक ९/१/२००९ मध्ये नमुद केल्यानुसार त्यांचे पोलिस विभागाकडून चारित्र्य व पूर्व चारित्र्य पडताळणी अहवाल त्या पदावर रुजू झाल्यापासून ६ महिन्यांचे आत शासनास सादर करण्याच्या अधिन राहून सदरची नियुक्ती देण्यात येत आहे.

८. व्यवस्थापक, मोठी मुद्रणालये (गट-अ) या पदाचे सेवा प्रवेश नियम दिनांक ११/८/१९८८ च्या अधिसूचनेन्वये निश्चित करण्यात आले असून त्यानुसार....

- १) या पदासाठी दोन वर्षांचा परिविक्षाधीन कालावधी असेल.
- २) या पदासाठी विहित केलेली विभागीय परीक्षा आणि हिंदी व मराठी भाषा परीक्षा, जर अगोदर ती व्यक्ती त्या परीक्षा उत्तीर्ण झालेली नसेल तर किंवा तिला त्या परीक्षा उत्तीर्ण होण्यापासून सूट देण्यात आली नसेल तर, याबाबतीत करण्यात आलेल्या नियमानुसार, उत्तीर्ण होणे आवश्यक आहे.
- ३) या पदावर नियुक्ती करण्यात आलेली व्यक्ती महाराष्ट्र राज्यात कोणत्याही ठिकाणी बदली करीता पात्र राहील.

९. श्री. गोटे नरेश महादेवराव हे सध्या शासन सेवेत कार्यरत असल्याने त्यांना त्यांच्या पुर्वीच्या सेवा जोडून देणे, तसेच महाराष्ट्र नागरी सेवा (निवृत्तीवेतन) नियम १९८२ व सर्वसाधारण भविष्य निर्वाह निधी योजना लागू करण्याबाबतचे आदेश, श्री. गोटे यांनी संचालक, शासकीय मुद्रण व लेखनसामग्री संचालनालय, मुंबई यांचेमार्फत शासनास प्रस्ताव सादर केल्यानंतर वेगळ्याने यथावकाश निर्गमित करण्यात येतील.

१०. सदरचा शासन निर्णय महाराष्ट्र शासनाच्या संकेतस्थळावर उपलब्ध करून देण्यात येत असून त्याचा संगणक सांकेतांक क्रमांक २०१५०५०७१२३४५७२५१० असा आहे. सदरचे आदेश डिजीटल स्वाक्षरीने साक्षांकित करून काढण्यात येत आहेत.

महाराष्ट्राचे राज्यपाल यांच्या आदेशानुसार व नांवाने,

(वि. ए. गायकवाड)

शासनाचे अवर सचिव

प्रति,

- १) संचालक, शासकीय मुद्रण व लेखनसामग्री व प्रकाशन संचालनालय, मुंबई
- २) व्यवस्थापक, शासकीय फोटोझिंको मुद्रणालय, पुणे
- ३) महालेखापाल (लेखा व अनुज्ञेयता/लेखा परीक्षा) महाराष्ट्र १/२, मुंबई/नागपूर
- ४) सचिव, महाराष्ट्र लोकसेवा आयोग, मुंबई (पत्राने)
- ५) सह सचिव (सेवा), सामान्य प्रशासन विभाग, मंत्रालय, मुंबई
- ६) जिल्हा कोषागार अधिकारी, पुणे
- ७) श्री. गोटे नरेश महादेवराव, आदर्श बंगला, बिल्डिंग नंबर १, येरवडा पोस्ट ऑफिस जवळ, एअरपोर्ट रोड, येरवडा, पुणे-४११ ००६
- ८) निवड नस्ती, उद्योग-४